

SA's Leading Past Year

Exam Paper Portal



You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za





basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS/ NATIONAL SENIOR CERTIFICATE EXAMINATIONS

ISINDEBELE ILIMI LEKHAYA (HL)

IPHEPHA LOKUTHOMA (P1)

2023

IMITLOMELO: 70

ISIKHATHI: Ama-iri ama-2

Iphepheli linamakhasi ali-14.

YELELA

1. Iphepheli LINEENGABA EZINTATHU: ISIGABA A, B kanye NESIGABA C.
ISIGABA A: Ukufunda nokuzwisisa (30)
ISIGABA B: Ukurhunyeza (10)
ISIGABA C: Izakhi nemithetjhwana yokusetjenziswa kwelimi (30)
2. Funda YOKE imiyalo ngokuyelela.
3. Phendula YOKE imibuzo.
4. Thoma isigaba ESINYE NESINYE ekhasini ELITJHA.
5. Thalela ngemva kokuphendula imibuzo YESIGABA NGASINYE.
6. Tlola iinomboro zeempendulo zakho zifane patsi nangendlela ezinonjorwe ngayo ephepheni lemibuzo.
7. Tjhiya umuda OWODWA ngemva kwaleyo naleyo pendulo.
8. Yelela kobana upeleda amagama ngendlela efaneleko bewutlole nemitjho ezwakalako.
9. Isikhathi esiphakanyisweko sokutlola isigaba ngasinye:
ISIGABA A: Pheze imizuzu ema-50
ISIGABA B: Pheze imizuzu ema-30
ISIGABA C: Pheze imizuzu ema-40
10. Tlola kuhle nangesandla esibonakalako.

ISIGABA A: UKUFUNDA NOKUZWISISA**UMBULO 1**

Phendula imibuzo engaphasi kwetheksti eku-1.1 nengaphasi kwesithombe esiku-1.2.

1.1 Funda itheksti engenzi bese uphendula imibuzo elandelako.

ITHEKSTHI A**UKURHAGALA KWEZIPI ZOKUTLHORISWA NGOKOBULILI**

- | | | |
|---|--|----------------|
| 1 | Indaba yezipi zokutlhoriswa ngokobulili ibonakala isese mraro omkhulu enarheni yeSewula Afrika nanyana sekuhlonywe iinhlango ezinengi kangaka ezizama ukulwisana nomukghwa omumbi lo. Irlhubhululo liveza bona inarha le ihlangana neenarha ezidosa phambili ngezipi zokutlhoriswa kwabantu ngokobulili. Okuzwisa ubuhlungu khulu kukobana izipezi ziqaliswe khulu ebantwini abanganamandla wokuzilwela, ekubabantu bengubo nabentwana. Izipezi ubunengi bazo zilimaza ihlalahlele yabongazimbi kangangokuthi bagcina sele batlhoga isizo lokuthotjwa ngokomkhumbulo. | 5 |
| 2 | Ukutlhoriswa kwabantu beengubokhu kwande khulu eentjhabeni zabantu abanzima. Eentjhabeni ezinengi zabantu abanzima kusese nekolelo ethatha ihlangathi ethi ubaba nguye obetha umthetho ngekhyaya begodu umthethwakhe aweqiwa ngombana uyihloko yomuzi. Ngamanye amagama ikolelo le inikela umuntu wembaji amandla wokulawula umuntu wengubo abe ambekele nomthetho. Lokho kwenza umbono abangawubeka nalokha nakufanele ngathana kuba neenkulumiswano ngekhyaya. | 10
15 |
| 3 | Ngokuya kombiko owakhutjwa lirhubhululo langomnyaka wee-2016 elenziwa mNyango wezokuPhepha nokuVikeleka ukuthoma ngenyanga kaNtaka ukufika ngenyanga kaNobayeni kuthiwa baziinkulungwana ezili- 10 166 abantu bengubo ababulawa babantu abatjhidelene nabo, okufaka hlangana abalingani babo nalabo abahlekisana nabo. Ngokutjho kwerhubhululweli kuthiwa unobangela wokobana abantu bembaji babulale abantu bengubo kangaka kukobana umthetho wangaphambili wawunikela abantu bembaji amandla ngaphezu kwabantu bengubo. Lokho kwenza bona kube budisi ukobana abantu bembaji bamukele ubujamo bomthetho obuyekwezweko wagadesi otjhoko bona umuntu wengubo newembaji sebanamalungelo alinganako. | 20
25
30 |
| 4 | Abongazimbi abatlhoriswa ngendlela efanako kodwana batlhoriswa ngeendlela ezahlukahlukeneko. Kukhona abatlhoriswa ngokubetjiswa, ngokukatwa, ngokungaphathwa ngokulinganako eendaweni zemisebenzi nakezinye iindawo zomphakathi nalabo abatlhoriswa ngokobana batjelwe amagama ahlabako. Ukuthuwelela kwezehlakalwezi kwenze uRhulumende bona asungule ijima elaziwa | 35 |

	nge-16 Days of Activism Against Women and Children Abuse. Ijimele lithoma amalanga nakama-25 ngenyanga kaSinyikhaba lirage njalo amalanga ababema-5 ngenyanga kaNobayeni qobe kumnyaka.	
5	Abantu nabo abakazibeki phasi emizameni yokulwisana neenturhu zobulilezi. Kungebangelo kuneenhlango ezifana nabo- <i>Brothers for Life, People Opposing Women Abuse (POWA), Family Society of South Africa (FAMSA), Not in My Name</i> , Khuluma Ndoda, nezinye ezinengi. Okukhuthazwa khulu ziinhlango wezi kukobana abantu bengubo bangathuli lokha nabazibona bahlukumezeka emitjhadweni nakezinye iindawo ezihlukahlukene kodwana abakhulume. Hlangana nokhunye okukhuthazwa ziinhlango wezi kukobana abantu bengubo bangaziyami ebantwini bambaji kodwana bafunde ukuzenzela. Iinhlango wezi okhunye ezikwenzako kunikela abantu bengubo esele bahlukumezekile iindawo zokuhlala, iinluleko ezisemthethweni bezibathobe nemikhumbulo.	40 45 50
6	Irhuhululo liveza kobana unobangela omkhulu owenza abatlorisaba bagcine babulala abalingani babo kukobana basuke babalekela ukuvezwa tihatjhalazi bona babatlorisi ngombana basuke basabisa iinthunzi zabo emiphakathini. Abanye babo basuke babalekela ukubotjhwa. Kungebangelo iinhlango wezi emahlelwenazo kubalwa hlangana nokukhuthaza abongazimbi bona bangasabi ukuyokubika emapholiseni. Abongazimbi bakhuthazwa nokobana bangabi nendaba yokobana umtlorisi nguye obeka ukudla etafuleni ekhaya, umumuntu onesikhundla esiphezulu emsebenzini nofana uyaziwa bewuyahlonitjhwa emphakathini.	55 60
7	Okutjhejekako ngabongazimbi beenturhwezi kukobana nabo ngokwabo babonakala basiqabo ekwenzeni bona uRhulumende neenhlango ezilwisana nomukghwa lo ziphumelelise umngqophazo wokubavikela ngokupheleleko. Irhuhululo liveza bona inengi labantu bengubo abakhulumi lokha nabatloriswako ngombana basuke bazitjele bona ngelinye ilanga kuzokulunga. Okhunye okusuke kufike emikhumbulwenabo nakufanele babike kukobana bavikela abentwababo bona bangazifumani basebujameni bokukhula ngaphandle kwaboyise. Esinye isizathu ngesokobana basaba ihlazo lokobana nange ubujamo bubakatelela bona babuyele emakhabo, bazakuhlekwa kuthiwe babhalelwe mumendo.	65 70
8	UMongameli wenarha uCyril Ramaphosa namaLunga weKhabhinethi nabo abakazibeki phasi ekulwisaneni nomukghwa lo. Bakhalima ngobukhali abenzi bezenzo ezimbezi, khulukhulu ngamalanga wejima le-16 Days of Activism Against Women and Children Abuse. Ngomnyaka wee-2021 uMongameli waveza bona uzibophelele ukudosa ijimeli phambili. Waragela phambili wakhuthaza amalunga womphakathi bona abikele amapholisa nakabona izenzo ezifana nalezi zenzeka eendaweni abahlala kizo.	75 80

9 Nanyana kunjalo kusese khona abantu abangaboni umsebenzi omuhle owenziwa nguRhulumende neenhlango ezingalawulwa mBuso ezizinikele ekuletheni iinsombululo zokuqedwa kwezipi zokuthloriswa ngokobulili. Lokhu kubonakala ngokobana abantu badose iinyawo nakufanele bayokubika imilandu yokuthloriswa kwabo emapholiseni. 85
Inengi labongazimbaba libonakala liphelelwe lithemba emapholiseni wenarha le ngombana lilila ngokobana nanyana libikele emapholiseni umuntu loyo wabanjwa ingasi kade uzambona sele akhambakhamba ngaphandle.

[Ithethwe ku-inthanethe yatjhugululelwa esiNdebeleni]

- 1.1.1 Ngokutjho kwesigaba soku-1 setheksthi engehla le kuthiwa bathinteka njani abongazimbi bokuthloriswa ekubabantu bengubo nabentwana? (1)
- 1.1.2 Tlola unobangela owenza bona ukuthloriswa kwabantu bengubo nabentwana kwande khulu esitjhabeni sabantu abanzima njengokutjho kwesigaba sesi-2 setheksthi engehla le. (1)
- 1.1.3 Rhunyeza okubonakala kungunobangela wokubulawa kwabantu beengubo kangaka okwavezwa lirhubhululo langomnyaka wee-2016 njengokutjho kwesigabeni sesi-3 setheksthi engehla. (2)
- 1.1.4 Tlola iindlela EZIMBILI ekuthiwa abongazimbi bangathloriswa ngazo uqalise kokuvela esigabeni sesi-4 setheksthi engehla le. (2)
- 1.1.5 Ngikuphi okukhuthazwa ziinhlango ezilwisana nokuthloriswa kwabantu bengubo okubalwe esigabeni sesi-5 setheksthi engehla le? Ipendulwakho ayibe maphuzu AMABILI. (2)
- 1.1.6 Ucabanga bona ngiliphi igadango elingathathwa nguRhulumende ekukhuthazeni abongazimbi bona babenetjisakalo yokubika emapholiseni ngokuthloriswa kwabo bangabi nendaba yokobana abatlorisaba ngibo ababeka uburotho etafuleni emindenini yabo? Ipendulwakho ayibe liphuzu ELILODWA. (2)
- 1.1.7 Hlathulula ngokungaba miphumela yezenzo zokuthloriswa kwabantu bengubo phambi kwabantwana abalandelako esikhathini esizako.
- (a) Ebentwaneni ababesana. (1)
- (b) Ebentwaneni ababentazana. (1)
- 1.1.8 Phendula isitatimende esingenzasi ngoLIQINISO nofana AKUSILO IQINISO bese usekela isiqunto osithathako ngephuzu ELILODWA.
- Ngamalanga wejima le-16 *Days of Activism Against Women and Children Abuse* vane kubonakale kuncipha ukuthloriswa kwabantu bengubo nabentwana enarheni le. (2)

- 1.1.9 Ingabe kusizathu esizwakalako nofana esingazwakaliko sokobana abanye babongazimbi bokutlhoriswaba bangafuni ukubika emapholiseni ngombana basabela bona abentwababo bazakukhula ngaphandle kwaboyise? Ipendulwakho ayibe liphuzu ELILODWA. (2)
- 1.1.10 Ngokubona kwakho ungathi kufanele nofana akukafaneli bona ungazimbi wokutlhoriswa asole amapholisa ngokukhutjiswa komsolwa ngemva kobana ambophisile? Sekela isiqunto osithathako ngephuzu ELILODWA. (2)
- 1.1.11 Tshwaya ngokuphumelela kwakaMongameli wenarha neKhabhinethe yakhe ukulwisana nokutlhoriswa kwabantu bengubo nabentwana enarheni le. Ipendulwakho ayibe liphuzu ELILODWA. (2)

1.2 Qalisisa iinthombe ezingenzasi bese uphendula imibuzo elandelako.

ITHEKSTHI B



[Zithethwe ku: www.images.com]

- 1.2.1 Tlola okubonakala kusenzeka esithombeni soku-1 kezingehla. (1)
- 1.2.2 Rhunyeza isizathu esenza bona umntwana osesithombeni sesi-2 bona azivale iindlebe. (2)
- 1.2.3 Tlola bona okubonakala kusenzeka esithombeni sesi-3 kezingehlezi kwenzeka kuyiphi indawo. (1)
- 1.2.4 Khetha ipendulo enembako kezingenzasi.
- Itshwayo elenziwa mumuntu osesithombeni sesi-4 kezingehlezi likhombisa bona ujayele ukutlhoriswa ...
- A ngokukatwa.
B ngokuhlatjwa ngamagama.
C ngokubetjiswa.
D ngokungaphathwa ngokulinganako. (2)

- 1.2.5 Madanisa okuhlukileko kwalokho okutjiwo sigaba sesi-2 setheksthi eku-1.1 nekubonakala kusenzeka esithombeni soku-1. (2)
- 1.2.6 Vumelana nofana uphikisane nesitatimende esingenzasi bese usekela isiqu nto osithathako ngephezulu ELILODWA.
- Izipi ezibonakala eentombeni ezingehlezi zingaqedwa kungenelela kwabafundisi bamasondo kwaphela. (2)

IMITLOMELO YESIGABA A: 30

ISIGABA B: UKURHUNYEZA**UMBULO 2**

Fundisisa itheksthi engenzasi bese uyayirhunyeza ngokwemiyalo onikelwe yona.

IMIYALO:

1. Ngamagama angadluli kwama-70, rhunyeza ngendima uveze **izinto ongazenza ukwenzela ukuzilapha lokha nawungabi nobuthongo ngesikhathi sokulala.**
2. Rhunyeza ngendima eyodwa.
3. Ungabuyeleli utlole isihloko setheksthi.
4. Tlola inani lamagama owasebenzisileko ekupheleni kwesirhunyezo sakho.

ITHEKSTHI C

**IZINTO ONGAZENZA UKWENZELA UKUZILAPHA LOKHA NAWUNGABI
NOBUTHONGO NGESIKHATHI SOKULALA**

Abantu abanengi baba nomraro nakufanele balale kangangokuthi bagcina sele banina ubusuku. Ukungalali kwenza bona umzimba nengqondo zingaphumuli ngokwaneleko ukwenzela bona zikghone ukuqalana nemisebenzi yangelanga elilandelako. Irhubhululo elenziwa bodorhoda abaqalelele ukusebenza kwemizimba yabantu liveza bona umuntu ophile kuhle kufanele alale isikhathi esingaba ma-iri abu-8 ngelanga. Kuqakathekile bona nawuzithola ubanjwa mraro wokuthoga ubuthongo ujame ngeenyawo ngombana kukhona ongakwenza wena ngokwakho ngaphandle kobana ubonane nabodorhoda nofana usebenzise imitjhoga elalisako.

Umzimba womuntu uyajayela bona kunesikhathi sokulala nesokuvuka qobe kulilanga, njeke nakufika isikhatheso uzozizwa ufikelwa buthongo. Ufanele uqinisekise bona qobe kulilanga ulala bewuvuka ngeenkhati ezifanako nanyana kungepelaveke nofana kumaholideyi. Lokho kuzokwenza umzimbakho ujayele bona njalo nakufika isikhathi sokulala ubuthongo buvele buzifikele. Qinisekisa bona indawo olala kiyo ilungele ukulala nokuphumula. Lokhu ungakwenza ngokobana ulawule izinga lokutjhisa, lomkhanyo neletjhada zendawo olala kiyo. Ufanele uthabulule umzimba qobe kulilanga ngokukhambakhamba nofana ngokududa ukwenzela bona umzimba ukghone ukutjhaphuluka ngemva kwegandeleleko lomsebenzi ebegade uwenza emini. Akukafaneli bona lokho ukwenze ngokudluleleko.

Ungaseli iinselo ezinekhafeyini ezinjengekofi, ezingezelela amandla nezimakhaza nasele kutjhidele isikhathi sakho sokobana uyokulala ngombana ziqeda ubuthongo. Sekunokobana usele iinselwezi ungaziselela ibisi elifuthumeleko nofana itiyi eneenthako zemvelo. Ungadli khulu nofana usele utjwala ngokweqileko nasele kutjhidele isikhathi sokobana uyokulala ngombana lokho kungaphazamisa irherho lakho lokulala. Utjwala bukwenza bona ulale msinyana kodwana ubuthongo bakhona buba ngebesikhatjhana. Ungabhemi nasele kusikhathi sokobana ulale ngombana inikhothini yenza bona ungalali msinya beyenza nokobana uphaphame kanengi lokha nakwenzeke wabanjwa buthongo. Okhunye okungakusiza bona ulale msinyana kukobana nakufika isikhathi sokulala ungacabangi khulu ukwenzela bona

ingqondwakho iledlhe. Okungakusiza bona ungacabangi khulu kukobana uthi ngaphambi kokulala wenze irhelo lemisebenzi olindeleke bona uyenze ngelanga elilandelako.

Abodorhoda abaqalelele ukusebenza kwemizimba yabantu bavumelana ngokobana nawungalandela iindlelezi angeze waba nobudisi bokufikelwa buthongo ngesikhathi sokulala nanyana unemiraro.

[Ithethwe ku-inthanethe yatjhugululelwa esiNdebeleni]

IMITLOMELO YESIGABA B: 10

ISIGABA C: IZAKHI NEMITHETJHWANA YOKUSETJENZISWA KWELIMI**UMBUZO 3: ISIKHANGISO**

Qalisisa isikhangiso esingenzasi bese uphendula imibuzo elandelako.

ITHEKSTHI D

UFUNA UKUHLALA UNESIKHUMBA ESITJHA NESITJHELELAKO? ZITHOLELE I-OXYGEM WATER UKUZE UNGALUPHALI.

ATHOLAKALA NGAMABHODLELWANA WEENLINGANISO EZIHLUKAHLUKENEKO.

500 ml R10,00

1,5 l R25,00

Oxygem

Imininingwana ongasithinta kiyo:
Umtato: 087 010 0100
I-imeyili: oxygem01@gmail.com

- Athengiselwa abantu abazithabululako kwaphela.
- Anamakhemikhali angakwenza wehle khulu emzimbeni.

[Sithethwe ku-www.images.com]

- 3.1 Tlola igama lomkhiqizo okhangiswe esikhangisweni esingehlesi. (1)
- 3.2 Tlola izinto EZIMBILI ezifanako ebantwini ababonakala esikhangisweni esingehla. (2)
- 3.3 Hlathulula ngephuzu ELILODWA okungaba ngunobangela wokobana abatlami besikhangiswesi basebenzise abantu abazithabululako/abajimako ukukhangisa umkhiqizwabo lo. (2)
- 3.4 Tlola bona isenzo esithalelweko emutjhwani ongenzasi lo siveza muphi umhlobo wepambosi. (1)
- Atholakala ngamabhodlelwana weenlinganiso ezihlukahlukeneko. (1)
- 3.5 Buyelela utlole umutjho ongenzasi lo bese ujamiselela igama elithalelweko kiwo ngelinomqondo ovumako. (1)
- Zitholele i-oxygem water ukuze ungaluphali. (1)

3.6 Khetha ipendulo enembako kezingezasi.

Amagama asetjenziswe esikhangisweni esingehlesi athi: 'Athengiselwa abantu abazithabululako kwaphela' amumethe umqondo welimi ...

- A elithatha ihlangothi.
- B elibandlululako.
- C elithinta imizwa.
- D elirogelako.

(1)

3.7 Coca ngokuphumelela komtami wesikhangiso esingehlesi ukusebenzisa amaqhinga wokukhangisa ngepumelelo. Ipendulwako ayibe maphuzu AMABILI.

(2)
[10]

UMBUZO 4: IKHATHUNI

Qalisisa ikhathuni engenzasi bese uphendula imibuzo elandelako.

ITHEKSTHI E

[Ithethwe ku: www.images.com]

4.1 Tlola isisetjenziswa setheknoloji ESISODWA esibonakala ekhathunini engehla le.

(1)

- 4.2 Tlola amatshwayo AMABILI akhombisa bona abantu abasekhathunini engehla le basendaweni yezamaphilo. (2)
- 4.3 Ngikuphi okungenziwa ziinsebenzi zezamaphilo ukwenza bona iqhegweli ligcine liwaselile amapilisi la. Ipendulwakho ayibe liphuzu ELILODWA. (1)
- 4.4 Phendula isitatimende esingenzasi ngoLIQINISO nofana MBONO bese usekela isiqu nto osithathako. (2)
- Abantu ababhemako baba nobudisi bokulisa igwayi nanyana sebatjeliwe bona ukugula kwabo kubangelwa ngilo.
- 4.5 Isenzo esisekulumeni kadade lo esithi; 'Sela!' ekhathunini engehla sikuyiphi indlela yesenzo? (1)
- 4.6 Sebenzisa isihlanganisi esifaneleko ukuhlanganisa imitjho emibili engenzasi. (1)
- Lisa ukubhema. Igwayeli liyakugulisa.
- 4.7 Tshwaya ngokuphumelela komtiami wekhathuni le ukusebenzisa imiqondo yamalimi ahlukahlukene. Ipendulwakho ayibe maphuzu AMABILI. (2)
- [10]**

UMBUZO 5: IPHROZI

Funda itheksthi engenzasi bese uphendula imibuzo elandelako.

ITHEKSTHI F

'Wena Ndelehle yehlisa ivolumu khesizwe bona umrhali lo ulila ngani'. Isivakatjhi silotjhise ngomusa kakatsu. Alo kutluwa lokhuya. Silila ngendawo yokulala, asazi muntu kilendawo. 'Baba ngihlwele endleleni. Ngibuya eHamanskraal, ngehle e-Allemansdrift C sekuhlwele ngalinga ukufuna eziza nganeno kodwana do, ngabe ngazijwa ngabetha ngoNyabela. EMaphodhla nakhona ngilingile kodwana ngahluleka. 5
Bezingigegeda iinkoloyi. Ngidlumbana bona bebathi ngisigebengu. Ngibe ngafika erenkeni ngathola kulila ikubabulongwe. Manje ngibone bonyana kungcono ngingene ngapha ngemzini ngibawe indawo **yokufihla ihloko**. Ngingene ekhayapha ngombana ngibone kusakhanya.' 'Ngiyakuzwa sokana, manje ngizakuthi ungowakosobani, kuphi?' 10
'Mina baba ngingewakwaHlabathi eDennilton.' 'Ngiyezwa, mina anginandawo yokulalisa abantu abakhamba ebusuku.'

'Msongelwa mphekeleleni enduneni mhlamunye bazakuba neqhinga abangalenza.' Abuye naye uMsongelwa. Azijwe unomzana Kabini athi ukumbuzabuza bese athi akanikelwe kokugoma alungiselwe nendawana yokulala. Nangambala kwenziwe njalo. 15
Uqaleka amaratjhana umrhali lo, awuzazi bonyana ubona umuntu otlhogileko. Ebusuku kube netjhadana. linkukhu zilile zililile. Izinja nazo zibethe umule. Kuthonywe ukuphikisanwa ngekumbeni yokulala abadala. 'Mina SoBaphelile ngivele ngasola. Kubayini ulalise umuntu ekhayapha ungamazi nokumazi, wazi kuhle bonyana abantu basiqala kumbi.' 'Awa, mfazi akwenziwa njalo isikhambi asiqotjhwa ngombana awazi ukobana uZimu usuke asiqophise kuwe nje kwenzenjani'. 'Konje ninjalo nina makholwa 20
nithi into isemtarini nibe nivika ngoZimu.'

[Ithethwe ku: *Ulibambe litjhisa mntwanami*]

- 5.1 Tlola bona igama elithalelweko emutjhwani ongenzasi lo lisikhekhe bani sekulumo.
Wena Ndlehlele yehlisa ivolumu khesizwe bona umrhali lo ulila ngani. (1)
- 5.2 Tlola bona igama elithi; 'ivolumu' elisetjenziswe etheksthini engehla le libolekwe kiliphi ilimi. (1)
- 5.3 Buyelela utlole umutjho ongenzasi lo bese ujamiselela igama elithalelweko kiwo ngelimqondofana nalo.
Ngidlumbana bona bebathi ngisigebengu. (1)
- 5.4 Buyelela utlole umutjho ongenzasi lo bese ujamiselela ibinzana lamagama athalelweko kiwo ngegama ELILODWA eliyihlathululo yalo.
Ngibe ngafika erenkeni ngathola kulila ikubabulongwe. (1)
- 5.5 Tlola umqondo ovezwa sisakhi esithalelweko emitjhwani engezasi.
5.5.1 Ebusuku kube netjhadana (1)
5.5.2 Mina SoBaphelile ngivele ngasola. (1)
- 5.6 Ngokuyelela imiThetho nemiThetjhwana yokuTlola nokuPeledwa kweLimi lesiNdebele buyelela utlole umutjho ongenzasi lo ulungise lapha kungakalungi khona.
Azijwe unomzana Kabini athi ukumbuzabuza bese athi akanikelwe kokugoma. (1)
- 5.7 Tjhugulula ikulumo enqophileko engenzasi le uyenze ibe yikulumo engakanqophi.
'Mina ngingewakwaHlabathi eDennilton'; kutjho isivakatjhi. (1)
- 5.8 Thatha ibinzana lamagama atolwe ngokunzima khulu esigabeni sokuthoma setheksthi engehla le uzakhele ngawo umutjho ozozitlamela wona kuvele bona uyayazi ihlathululo yawo. (2)
[10]

IMITLOMELO YESIGABA C: 30
INANI LOKE: 70